

eul_wid: bww-cc

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

Carrier

Φορεὺς

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

Ὅστέων φύσις· δακτύλων μὲν ἀπλᾶ καὶ ὀστέα καὶ ἄρθρα· χειρὸς δὲ καὶ ποδὸς πουλλὰ,
ἄλλα ἀλλοίως συνηρθρωμένα· μέγιστα δὲ τὰ ἀνωτάτω· πτέρνης δὲ ἓν οἶον ἔξω φαίνεται,
πρὸς δὲ αὐτὴν οἱ ὀπίσθιοι τένοντες τείνουσιν.

¹ Κνήμης δὲ δύο, ἄνωθεν καὶ κάτωθεν ξυνεχόμενα, κατὰ μέσον δὲ διέχοντα σμικρόν· τὸ ἔξωθεν, κατὰ τὸν σμικρόν δάκτυλον λεπτότερον βραχεῖ, πλεῖστον δὲ ταύτῃ διεχούσῃ καὶ σμικροτέρῃ ῥοπῇ κατὰ γόνυ, καὶ ὁ τένων ἐξ αὐτοῦ πέφυκεν, ὁ παρὰ τὴν ἰγγύην ἔξω· ἔχουσι δὲ κάτωθεν κοινὴν ἐπίφυσιν, πρὸς ἣν ὁ ποὺς κινέεται· ἄλλην δὲ ἄνωθεν ἔχουσιν ἐπίφυσιν, ἐν ἣ τὸ τοῦ μηροῦ ἄρθρον κινέεται, ἀπλόον καὶ εὐσταλὲς ὡς ἐπὶ μήκει· εἶδος κονδυλῶδες, ἔχον ἐπιμυλίδα· αὐτὸς δ' ἔγκυρτος ἔξω καὶ ἔμπροσθεν· ἡ δὲ κεφαλὴ ἐπίφυσις ἐστὶ στρογγύλη, ἐξ ἧς τὸ νεῦρον τὸ ἐν τῇ κοτύλῃ τοῦ ἰσχίου πέφυκεν· ὑποπλάγιον δὲ καὶ τοῦτο προσήρτηται, ἥσσον δὲ βραχίονος. Τὸ δ' ἰσχίον προσίσχεται πρὸς τῷ μεγάλῳ σπονδύλῳ τῷ παρὰ τὸ ἱερὸν ὀστέον, χονδρονευρώδει δεσμῷ. Ῥάχιν δὲ ἀπὸ μὲν τοῦ ἱεροῦ ὀστέου μέχρι τοῦ μεγάλου σπονδύλου κυφὴ κύστις τε καὶ γονὴ καὶ ἄρχου τὸ ἐγκεκλιμένον, ἐν τούτῳ ἀπὸ δὲ τούτου ἄχρι φρενῶν ἦλθεν ἡ ἰθύλорδος, καὶ αἱ ψόαι κατὰ τοῦτο· ἐντεῦθεν δὲ ἄχρι τοῦ μεγάλου σπονδύλου, τοῦ ὑπὲρ τῶν ἐπωμίδων, ἰθυκυφῆς· ἔτι δὲ μᾶλλον δοκέει, ἡ ἐστίν· αἱ γὰρ ὀπισθεν τῶν σπονδύλων ἀποφύσεις ταύτῃ ὑψηλόταται· τὸ δὲ τοῦ αὐχένος ἄρθρον, λορδόν. Σπόνδυλοι δὲ ἔσωθεν ἄρτιοι πρὸς ἀλλήλους, ἀπὸ δὲ τῶν ἔξωθεν χόνδρων νεύρῳ συνεχόμενοι· ἡ δὲ ξυνάρθρωσις αὐτῶν, ἐν τῷ ὀπισθεν τοῦ νωτιαίου· ὀπισθεν δὲ ἔχουσιν ἔκφυσιν ὀξείην, ἔχουσαν ἐπίφυσιν χονδρώδεα, ἔνθεν νεύρων ἀπόφυσις καταφερῆς, ὥσπερ καὶ οἱ μῦες παραπεφύκασιν ἀπὸ αὐχένος ἐς ὀσφύν, πληρεῦντες δὲ πλευρέων καὶ ἀκάνθης τὸ μέσον. Πλευραὶ δὲ κατὰ τὰς διαφύσεις τῶν σπονδύλων νευρίῳ προσπεφύκασιν ἀπ' αὐχένος ἐς ὀσφύν ἔσωθεν, ἐπίπροσθεν δὲ κατὰ τὸ στήθος, χαῦνον καὶ μαλθακὸν τὸ ἄκρον ἔχουσαι· εἶδος ῥαιβοειδέστατον τῶν ζώων· στενότατος γὰρ ταύτῃ ὁ ἄνθρωπος ἐπ' ὄγκον· ἡ δὲ δὴ πλευρῆσιν ἔκφυσις πλαγίῃ βραχεΐᾳ καὶ πλατεΐᾳ, ἐφ' ἐκάστῳ σπονδύλῳ νευρίῳ προσπεφύκασιν. Στήθος δὲ ξυνεχὲς αὐτὸ ἐωυτῷ, διαφύσεις ἔχον πλαγίας, ἡ πλευραὶ προσήρτηνται, χαῦνον δὲ καὶ χονδρώδες. Κληῖδες δὲ περιφερές ἐς τοῦμπροσθεν, ἔχουσαι πρὸς μὲν τὸ στήθος βραχείας κινήσις, πρὸς δὲ τὸ ἀκρώμιον συχνοτέρας. Ἀκρώμιον δὲ ἐξ ὠμοπλατέων πέφυκεν, ἀνομοίως τοῖσι πλείστοισιν. Ὠμοπλάτη δὲ χονδρώδης τὸ πρὸς ῥάχιν, τὸ δ' ἄλλο χαῦνη, τὸ ἀνώμαλον ἔξω ἔχουσα, αὐχένα δὲ καὶ κοτύλην ἔχουσα χονδρώδεα, ἐξ ἧς αἱ πλευραὶ κίνησιν ἔχουσιν, εὐαπόλυτος ἐοῦσα ὀστέων, πλὴν βραχίονος. Τούτου δὲ ἐκ τῆς

κοτύλης νευρίῳ ἢ κεφαλῇ ἐξήρτηται, χόνδρου χάννου περιφερῇ ἐπίφυσιν ἔχουσα· αὐτὸς δ' ἔγκυρτος ἔξω καὶ ἔμπροσθεν, πλάγιος, οὐκ ὀρθὸς πρὸς κοτύλην. Τὸ δὲ πρὸς ἀγκῶνα αὐτοῦ, πλατὺ καὶ κονδυλῶδες καὶ βαλβιδῶδες καὶ στερεόν, ἔγκοιλον ὀπισθεν, ἐν ᾧ ἡ κορῶνῃ ἢ ἐκ τοῦ πήχεος, ὅταν ἐκταθῇ ἡ χεὶρ, ἔνεστιν· ἐς τοῦτο καὶ τὸ ναρκῶδες νεῦρον, ὃ ἐκ τῆς διαφύσιος τῶν τοῦ πήχεος ὀστέων, ἐκ μέσων, ἐκπέφυκε καὶ περαίνεται. Ῥὶς δὲ κατεαγεῖσα ἀναπλάσσεται, εἰ οἷόν τε, αὐθωρόν. ^[45]

2 Κῆν μὲν οὖν ὁ χόνδρος, ἐντιθέναι ἄχνην ὀθονίου ἐναποδέοντα λοπῶ κερχιδονίῳ, ἢ ἐν ἄλλῳ, ὃ μὴ ἐρεθιεῖ τῷ λοπῶ δὲ τὰς παραλλάξιας παρακολλᾶν, καὶ ἀναλαμβάνειν. Ταῦτα δὲ ἐπίδεσις κακὰ ποιεῖ. Ἰησις, ἀλήτῳ ξὺν μάννῃ, ἢ θείῳ ξὺν κηρωτῇ. Αὐτίκα ἀναπλάσεις, ἔπειτα ἀνακωχήσεις τοῖσι δακτύλοις, ἐσματτεύμενος καὶ παραστρέφων· καὶ τὸ κερχιδόνιον. Πωροῖτο ἂν, καὶ ἦν ἔλκος ἐνῇ, καὶ ἦν ὅστέα ἀπιέναι μέλλη (οὐ γὰρ παλιγκοτώτατα), οὕτω ποιητέα. Οὓς κατεαγὲν, μὴ ἐπιδεῖν, μηδὲ καταπλάσσειν· ἦν δέ τι δέη, ὥς κουφότατον, ἢ κηρωτῇ καὶ θείῳ κατακολλᾶν. ^[5]

3 Ὡν δὲ ἔμπυα τὰ ὦτα, διὰ παχέος εὐρίσκεται· πάντα δὲ τὰ ὑπόμυξα καὶ τῇ ὑγρῇ σαρκὶ πλήρεα ἐξαπατᾷ· οὐ μὴ βλάβῃ γένηται στομωθὲν τὸ τοιοῦτον· ἐστὶ γὰρ ἄσαρκα καὶ ὑδατώδεα, μύξης πλέα, ὅπου δὲ καὶ οἷα ἐόντα θανατώδεά ἐστι, παρεθέντα. Ὡτων καὺσις πέρην, τάχιστα ὑγιάζει· κυλλὸν δὲ καὶ μείον γίνεται τὸ οὓς, ἦν πέρην καυθῇ. Ἦν δὲ στομωθῇ, κούφῳ ἐναίμῳ δεήσει χρῆσθαι. Γνάθοι δὲ κατασπῶνται μὲν πολλάκις καὶ καθίστανται· ἐκπίπτουσι δὲ ὀλιγάκις, μάλιστα μὲν χασμωμένοις· οὐ γὰρ ἐκπίπτει, ἦν μὴ τις χανὼν μέγα παρανάγη· ἐκπίπτει δὲ μᾶλλον, ὅτι τὰ νεῦρα ἐν πλαγίῳ καὶ λελυγισμένα συνδιδοῖ. ^[5]

4 Σημεῖα· προέχει ἡ κάτω γνάθος, καὶ παρέστραπτai τὰναντία τοῦ ἐκπτώματος, ξυμβάλλειν οὐ δύνανται· ἦν δ' ἀμφοτέραι, προΐσχουσι μᾶλλον, συμβάλλουσιν ἥσσον, ἀστραβέες· δηλοῖ δὲ τὰ ὅρια τῶν ὀδόντων τὰ ἄνω τοῖσι κάτω κατ' ἴξιν. Ἦν οὖν ἀμφοτέραι ἐκπεσοῦσαι μὴ αὐτίκα ἐμπέσωσι, θνήσκουσι δεκαταῖοι οὗτοι μάλιστα πυρετῷ ξυνεχεῖ, νωθρῇ τε καρώσει· οἱ γὰρ μύες οὗτοι, τοιοῦτοι· γαστήρ ἐπιταράσσεται ὀλίγα ἄκρητα· καὶ ἦν ἐμέωσι, τοιαῦτα ἐμέουσιν. Ἡ δ' ἐτέρη ἀσινεστέρα. Ἐμβολὴ δὲ ἡ αὐτὴ ἀμφοτέρων· κατακειμένου ἢ καθημένου τοῦ ἀνθρώπου, τῆς κεφαλῆς ἐχόμενον, περιλαβόντα τὰς γνάθους ἀμφοτέρας ἀμφοτέρῃσι χερσὶν ἔσωθεν καὶ ἔξωθεν, τρία ἅμα ποιῆσαι· ὥσαι ἐς ὀρθόν, καὶ ἐς τοῦπίσω, καὶ συσχεῖν τὸ στόμα. Ἰησις, μαλάγμασι, καὶ σχήμασι, καὶ ἀναλήψει γενείου, ποιοῦσι ταῦτα τῇ ἐμβολῇ. Ὡμος δὲ ἐκπίπτει κάτω. ^[15]

5 Ἄλλη δὲ οὕπῳ ἤκουσα. Δοκέει μὲν γὰρ ἐς τοῦμπροσθεν ἐκπίπτειν, ὧν αἱ σάρκες αἱ περὶ τὸ ἄρθρον μεμινυθήκασιν διὰ τὴν φθίσιν, οἷον καὶ τοῖσι βουσί χεიმῶνος φαίνεται διὰ λεπτότητα. Καὶ ἐκπίπτει μᾶλλον, τοῖσι δὲ λεπτοῖσιν, ἢ ἰσχυροῖσι, [ἢ ξηροῖσι] καὶ τοῖσιν ὑγράσματα περὶ τὰ ἄρθρα ἔχουσιν ἄνευ φλεγμονῆς· αὐτὴ γὰρ συνδεῖ. Οἱ δὲ καὶ βουσὶν ἐμβάλλοντες καὶ ἀποπερονῶντες ἐξαμαρτάνουσι, καὶ ὅτι διὰ τὴν χρῆσιν, ὥς χρῆται βοῦς σκέλει, λήθει, καὶ ὅτι κοινὸν καὶ ἀνθρώπῳ οὕτως ἔχοντι τὸ σχῆμα τοῦτο· τό τε Ὀμήρειον· καὶ διότι λεπτότατοι βόες τηνικαῦτα. Ὅσα τε τὸν πῆχυν πλάγιον ἀπὸ πλευρέων ἄραντες δρῶσιν, οὐ πάνυ δύνανται δρᾶν, οἷσιν ἂν μὴ ἐμπέσῃ. Οἷσι μὲν οὖν ἐκπίπτει μάλιστα, καὶ ὥς ἔχουσιν, εἴρηται. Οἷσι δὲ ἐκ γενεῆς, τὰ ἐγγύτατα μᾶλλον βραχύνεται ὅστέα, οἷον ἐν τούτῳ οἱ γαλιάγκωνες· πῆχυς δὲ ἥσσον, χεὶρ δὲ ἔτι ἥσσον, τὰ δ' ἄνωθεν οὐδέν. Καὶ ἀσαρκότατα ἐγγύς· μινύθει δὲ μάλιστα τὰ ἐναντία τῶν ὀλισθημάτων, καὶ τὰ ἐν αὐξήσει, ἥσσον δὲ τινι τῶν ἐκ γενεῆς. Καὶ τὰ παραπυήματα, τὰ κατ' ἄρθρον βαθέα, νεογενέσι μάλιστα παρ' ὧμον γίνεται, καὶ τουτέοισιν ὥσπερ τὰ ἐξαρθρήσαντα ποιεῖ. Ἦν δὲ ηὔξημένοις, τὰ μὲν ὅστέα οὐ μειοῦται, οὐδὲ γὰρ ἔχει, ἢ ἄλλα οὐ ξυναύξεται ὁμοίως· αἱ δὲ μινυθήσεις τῶν σαρκῶν· τοῦτο γὰρ καθ' ἡμέρην καὶ αὖξεται καὶ μειοῦται, καὶ καθ' ἡλικίας. Καὶ ἃ δύναται σχήματα, καὶ αὖ σημείον τὸ παρὰ τὸ ἀκρώμιον κατεσπασμένον καὶ

κοῖλον, διότι, ὅταν τὸ ἀκρώμιον ἀποσπασθῇ, καὶ κοῖλον ᾗ, οἴονται τὸν βραχίονα ἐκπεπτωκέναι. Κεφαλὴ δὲ τοῦ βραχίονος ἐν τῇ μασχάλῃ φαίνεται· αἶρειν γὰρ οὐ δύνανται, οὐδὲ παράγειν ἔνθα καὶ ἔνθα ὁμοίως· ὁ ἕτερος ὤμος μηνύει. Ἐμβολαὶ δὲ αὐτὸς μὲν τὴν πυγμὴν ὑπὸ μασχάλῃν ὑποθεῖς, τὴν κεφαλὴν ἀνωθέειν, τὴν δὲ χεῖρα ἐπιπαράγειν ἐπὶ τὸ στήθος. Ἄλλῃ· ἐς τοῦπίσω περιαναγκάσαι, ὡς ἀμφισφαλῇ. Ἄλλῃ· κεφαλὴ μὲν πρὸς τὸ ἀκρώμιον, χερσὶ δὲ ὑπὸ μασχάλῃν, κεφαλὴν ἀπάγειν βραχίονος, γούνασι δὲ ἀγκῶνα ἀπωθέειν, ἢ ἀντὶ τῶν γουνάτων τὸν ἀγκῶνα τὸν ἕτερον παράγειν, ὡς τὸ πρότερον. Ἡ κατ' ὤμου ἵζεσθαι, ὑποθεῖς τῇ μασχάλῃ τὸν ὤμον· ἢ τῇ πτέρνῃ, ἐνθέντα ἐκπλήρωμα τῇ μασχάλῃ, δεξιῇ δεξιόν· ἢ περὶ ὕπερον· ἢ περὶ κλιμακτῆρα· ἢ περίοδος ζὺν τῷ ξύλῳ τῷ ὑπὸ χεῖρα τεινομένῳ. Ἰησις· τὸ σχῆμα, πρὸς πλευρῆσι βραχίων, χεῖρ ἄκρῃ ἄνω, ὤμος ἄνω· οὕτως ἐπίδεσις, ἀνάληψις. Ἦν δὲ μὴ ἐμπέση, ἀκρώμιον προσλεπτύνεται. Ἀκρώμιον ἀποσπασθὲν, τὸ μὲν εἶδος φαίνεται, οἷόνπερ ὤμου ἐκπεσόντος, στερίσκεται δ' οὐδενός, ἐς δὲ τὸ αὐτὸ οὐ καθίσταται. ^[35]

- ⁶ Σχῆμα τὸ αὐτὸ, ᾧ καὶ ἐκπεσόντι, ἐν ἐπιδέσει καὶ ἀναλήψει· ἐπιδέσιος καὶ ὡς νόμος. Ἀγκῶνος ἄρθρον παραλλάξαν μὲν ἢ πρὸς πλευρὴν, ἢ ἔξω, μένοντος τοῦ ὀξέος τοῦ ἐν τῷ κοίλῳ τοῦ βραχίονος, ἐς ἰθὺ κατατείνοντα, τὰ ἐξέχοντα ἀνωθέειν ὀπίσω καὶ ἐς τὸ πλάγιον.
- ⁸ Τὰ δὲ τελέως ἐκβάντα ἢ ἔνθα ἢ ἔνθα· κατάτασις μὲν, ἐν ᾗ ὁ βραχίων ἐπιδεῖται· οὕτω γὰρ τὸ καμπύλον τοῦ ἀγκῶνος οὐ κωλύσει. Ἐκπίπτει δὲ μάλιστα ἐς τὸ πρὸς πλευρίᾳ μέρος. Τὰς δὲ κατορθώσις, ἀπάγοντα ὅτι πλεῖστον, ὡς μὴ ψαύση τῆς κορώνης ἢ κεφαλῇ, μετέωρον δὲ περιάγειν καὶ περικάμψαι, καὶ μὴ ἐς ἰθὺ βιάζεσθαι, ἅμα δὲ ὠθέειν τὰναντία ἐφ' ἑκάτερα, καὶ παρωθέειν ἐς χώρην. Συνωφελοίη δ' ἂν καὶ ἐπίστρεψις ἀγκῶνος ἐν τούτοις, ἐν τῷ μὲν ἐς τὸ ὕπτιον, ἐν τῷ δὲ ἐς τὸ πρηνές· ἐμβολὴ δὲ· σχήματος μὲν, ὀλίγον ἀνωτέρω ἄκρην χεῖρα ἀγκῶνος ἔχειν, βραχίονα δὲ κατὰ τὰς πλευράς· οὕτω δὲ καὶ ἀνάληψις, καὶ εὐφορον, καὶ φύσις, καὶ χρῆσις ἐν τῷ κοινῷ, ἣν ἄρα μὴ κακῶς παρωθῇ· παρωῦται δὲ ταχέως. Ἰησις, ὁθονίοισι κατὰ τὸν νόμον τὸν ἀρθριτικόν, καὶ τὸ ὅζῳ προσεπιδεῖν. Παλιγκοτώτατον δὲ ἀγκῶν πυρετοῖσι, ὀδύνη ἀσώδει, ἀκρατοχόλῳ, ἀγκῶνος δὲ μάλιστα ὀπίσω διὰ τὸ ναρκῶδες, δεύτερον τὸ ἔμπροσθεν. ^[10]
- ⁹ Ἰησις ἢ αὐτὴ. Ἐμβολαὶ δὲ τοῦ μὲν ὀπίσω, ἐκτείνοντα κατατεῖναι· σημεῖον δὲ, οὐ γὰρ δύνανται ἐκτείνειν· τοῦ δὲ ἔμπροσθεν, οὐ δύνανται ξυγκάμπτειν. Τούτῳ δὲ ἐνθέντα τι σκληρὸν συνειλεγμένον, περὶ τοῦτο ξυγκάμψαι ἐξ ἐκτάσιος ἐξαίφνης. Διαστάσιος δὲ ὁστέων σημεῖον, κατὰ τὴν φλέβα τὴν κατὰ τὸν βραχίονα σχιζομένην διαψάουσι. ^[5]
- ¹¹ Ταῦτα δὲ ταχέως διαπαροῦται. Ἐκ γενεῆς δὲ, βραχύτερα τὰ κάτω ὁστέα τοῦ σίνεος, πλεῖστον τὰ ἐγγύτατα πήχεος, δεύτερον χεῖρός, τρίτον δακτύλων. Βραχίων δὲ καὶ ὤμος ἐγκρατέστερα διὰ τὴν τροφήν. Ἡ δ' ἑτέρα χεῖρ διὰ τὰ ἔργα πλείω ἔτι ἐγκρατεστέρα. Μινύθησις δὲ σαρκῶν, εἰ μὲν ἔξω ἐξέπεσεν, εἴσω, εἰ δὲ μὴ, ἐς τούναντίον ἢ ἐξέπεσεν. Ἀγκῶν δὲ ἦν μὲν ἔξω ἢ εἴσω ἐκβῆ, κατάτασις μὲν ἐν σχήματι ἐγγωνίῳ, κοινῷ τῷ πῆχει πρὸς βραχίονα· τὴν γὰρ μασχάλῃν ἀναλαβὼν ταινίῃ ἀνακρεμάσαι, ἀγκῶνι δὲ ἄκρῳ ὑποθεῖς τι παρὰ τὸ ἄρθρον βάρος ἐκκρεμάσαι, ἢ χερσὶ καταναγκάσαι. ^[5]
- ¹² Ὑπεραιωρηθέντος δὲ τοῦ ἄρθρου, αἱ παραγωγαὶ τοῖσι θέναρσιν, ὡς τὰ ἐν χερσίν. Ἐπίδεσις ἐν τούτῳ τῷ σχήματι, καὶ ἀνάληψις, καὶ θέσις. Τὰ δ' ὀπισθεν ἐξαίφνης ἐκτείνοντα διορθοῦν τοῖσι θέναρσιν· ἅμα δὲ δεῖ ἐν τῇ διορθώσει, καὶ τοῖσιν ἐτέροισιν. ^[5]
- ¹³ Ἦν δὲ πρόσθεν, ἀμφὶ ὁθόνιον ξυνειλεγμένον, εὐογκον, ξυγκάμπτοντα ἅμα διορθοῦσθαι. Ἦν δ' ἑτεροκλινές ἢ, ἐν τῇ διορθώσει ἀμφοτέρα ἅμα χρῆ ποιέειν.
- ¹⁴ Τῆς δὲ μελέτης, κοινὸν τὸ σχῆμα καὶ ἡ ἐπίδεσις. Δύναται γὰρ ἐκ τῆς διατάσιος κοινῇ ξυμπίπτειν πάντα. Τῶν δὲ ἐμβολέων αἱ μὲν ἐξ ὑπεραιωρήσιος ἐμβάλλονται, αἱ δὲ ἐκ κατατάσιος, αἱ δὲ ἐκ περισφάλσιος· αὗται δὲ ἐκ τῶν ὑπερβολέων τῶν σχημάτων, ἢ τῇ ἢ τῇ, ζὺν τῷ τάχει.

- ¹⁶ Χειρὸς δὲ ἄρθρον ὀλισθάνει ἢ ἔσω, ἢ ἔξω, ἔσω δὲ τὰ πλεῖστα. Σημεῖα δ' εὖσημα· ἦν μὲν ἔσω, ξυγκάμπτειν ὅλως σφῶν τοὺς δακτύλους οὐ δύνανται· ἦν δ' ἔξω, ἐκτείνειν. Ἐμβολὴ δὲ, ὑπὲρ τραπέζης τοὺς δακτύλους ἔχων, τοὺς μὲν τείνειν, τοὺς δ' ἀντιτείνειν, τὸ δὲ ἐξέχον ἢ θέναρι ἢ πτέρνῃ ἅμα ἀπωθέειν πρόσω καὶ κάτωθεν κατὰ τὸ ἕτερον ὀστέον, ὄγκον τε μαλθακὸν ὑποθεῖς, κῆν μὲν ἄνω, καταστρέψας τὴν χεῖρα, ἦν δὲ κάτω, ὑπτίην. Ἰησις, ὀθονίοισιν. Ὅλη δὲ ἡ χεὶρ ὀλισθάνει ἢ ἔσω ἢ ἔξω, μάλιστα δὲ ἔσω, ἢ ἔνθα ἢ ἔνθα· ἔστι δ' ὅτε ἡ ἐπίφυσις ἐκινήθη· ἔστι δ' ὅτε τὸ ἕτερον τῶν ὀστέων διέσθῃ. ^[5]
- ¹⁷ Τουτέοισι κατὰ τας ἰσχυρὰ ποιητέῃ, καὶ τὸ μὲν ἐξέχον ἀπωθέειν, τὸ δ' ἕτερον ἀντωθέειν, δύο εἶδεα ἅμα, καὶ ἐς τοῦπίσω καὶ ἐς τὸ πλάγιον, ἢ χερσὶν ἐπὶ τραπέζης, ἢ πτέρνῃ. Παλίγκοτα δὲ καὶ ἀσχήμονα, τῷ χρόνῳ δὲ κρατύνεται ἐς χρῆσιν. Ἰησις, ὀθονίοισι ζῦν τῇ χειρὶ καὶ τῷ πήχεϊ, καὶ νάρθηκας μέχρι δακτύλων τιθέναι· ἐν νάρθηξιν δὲ τεθέντα ταῦτα πυκνότερον λύειν, ἢ τὰ κατήγματα, καὶ καταχύσει πλεονί χρῆσθαι. Ἐκ γενεῆς δὲ, βραχυτέρῃ ἢ χεὶρ γίνεται, καὶ ἡ μινύθῃσις σαρκῶν μάλιστα τάναντία, ἢ ὡς τὸ ἔκπτωμα· ἠϋξημένῳ δὲ τὰ ὀστέα μένει. ^[5]
- ¹⁹ Δακτύλου δὲ ἄρθρον ὀλισθὸν μὲν, εὖσημον, οὐ δεῖ γράφειν. Ἐμβολὴ δὲ αὐτοῦ ἡδε· κατατείναντα ἐς ἰθὺς, τὸ μὲν ἐξέχον ἀπωθέειν, τὸ δὲ ἐναντίον ἀντωθέειν. Ἰησις δὲ ἡ προσήκουσα, τοῖσιν ὀθονίοισιν ἐπίδεσις. Μὴ ἔμπεσόν γὰρ ἐπιπωροῦται ἔξωθεν. Ἐκ γενεῆς δὲ ἡ ἐν αὐξήσει ἐξαρθρήσαντα τὰ ὀστέα βραχύνεται κάτω τοῦ ὀλισθήματος· καὶ σάρκες μινύθουσι τάναντία μάλιστα, ἢ ὡς τὸ ἔκπτωμα· ἠϋξημένῳ δὲ τὰ ὀστέα μένει. Μηροῦ ἄρθρον ἐκπίπτει κατὰ τρόπους τέσσαρας· ἔσω πλεῖστα, ἔξω δεύτερον, τὰ δ' ἄλλα ὁμοίως. ^[5]
- ²⁰ Σημεῖα· κοινὸν μὲν τὸ ἕτερον σκέλος ἴδιον δὲ τοῦ μὲν εἶσω· παρὰ τὸν περίνεον ψαύεται ἡ κεφαλὴ, ξυγκάμπουσιν οὐχ ὁμοίως, δοκέει δὲ μακρότερον τὸ σκέλος, καὶ πουλὺ, ἦν μὴ ἐς μέσον ἀμφοτέρα ἄγων παρατείνῃς· καὶ γὰρ οὖν ἔξω ὁ πούς καὶ τὸ γόνυ ῥέπει. Ἦν μὲν οὖν ἐκ γενεῆς ἡ ἐν αὐξήσει ἐκπέση, βραχύτερος ὁ μηρὸς, ἦσσαν δὲ κνήμη, κατὰ λόγον δὲ τᾶλλα· μινύθουσι δὲ σάρκες, μάλιστα δὲ ἔξω. Οὗτοι κατοκνεύουσιν ὀρθοῦσθαι, καὶ εἰλέονται ἐπὶ τὸ ὑγιές· ἦν δὲ ἀναγκάζωνται, σκίμπωνι ἐνὶ ἡ δυσὶν ὁδοιπορέουσι, τὸ δὲ σκέλος αἴρουσιν· ὅσῳ γὰρ μεῖον, τόσῳ ῥᾶον. Ἦν δ' ἠϋξημένοιισι, τὰ μὲν ὀστέα μένει, αἱ δὲ σάρκες μινύθουσιν, ὡς προείρηται· ὁδοιπορέουσι δὲ περιστροφάδην ὡς βόες, ἐν δὲ τῷ κενεῶνι καμπύλοι, ἐπὶ τὸ ὑγιές ἐξίσχιοι ἐόντες· τῷ μὲν γὰρ ἀνάγκη ὑποβαίνειν, ὡς ὀχέῃ, τῷ δ' ἀποβαίνειν (οὐ γὰρ δύναται ὀχέειν), ὥσπερ οἱ ἐν ποδὶ ἔλκος ἔχοντες. Κατὰ δὲ τὸ ὑγιές, πλάγιον ξύλῳ τῷ σώματι ἀντικοντέουσι, τὸ δὲ σιναρὸν τῇ χειρὶ ὑπὲρ τοῦ γούνατος καταναγκάζουσιν, ὡς ὀχέειν ἐν τῇ μεταβάσει τὸ σῶμα. Ἰσχύων κάτωθεν, εἰ χρῆται, κάτωθεν ἦσσαν μινύθει καὶ ὀστέα, μᾶλλον δὲ σάρκες. Τοῦ δὲ ἔξω τάναντία καὶ τὰ σημεῖα καὶ αἱ στάσιες καὶ τὸ γόνυ καὶ ὁ πούς ἔσω ῥέπει βραχύ. ^[15]
- ²¹ Τοῖσι δὲ ἐν αὐξήσει ἢ ἐκ γενεῆς παθοῦσιν οὐχ ὁμοίως ξυναύξεται κατὰ τὸν αὐτὸν λόγον· ἰσχίον ἀνωτέρῳ τινὶ, οὐχ ὁμοίως. Οἷσι δὲ πυκνὰ ἐκπίπτει ἐς τὸ ἔξω ἄνευ φλεγμονῆς, ὑγροτέρῳ τῷ σκέλει χρῶνται· ὥσπερ ὁ μέγας τῆς χειρὸς δάκτυλος· μάλιστα γὰρ οὗτος ἐκπίπτει φύσει· οἷς μὲν ἐκπίπτει μᾶλλον ἢ ἦσσαν, καὶ οἷς μὲν ἐκπίπτει χαλεπώτερον ἢ ῥᾶον, καὶ οἷσιν ἐλπίς θάσσαν ἐμπεσεῖν, καὶ οἷσιν οὐκ, ἄκη τούτου, καὶ οἷσι πολλάκις ἐκπίπτει, ἴησις τούτου. Ἐκ γενεῆς δὲ, ἢ ἐπ' αὐξήσει, ἢ ἐν νούσῳ, μάλιστα γὰρ ἐκ νούσου, ἔστι μὲν οὖν οἷσιν ἐπισφακελίζει τὸ ὀστέον, ἀτὰρ καὶ οἷσι μὴ, πάσχει μὲν πάντα, ἦσσαν δὲ ἢ τὸ ἔσω, ἦν χρηστῶς ἐπιμεληθῶσιν, ὥστε, καὶ ὅλῳ βαίνοντας τῷ ποδὶ, διαρρίπτειν· διὰ μελέτης πλείστης, τοῖσι νηπιωτάτοισιν· ἐαθέντα κακοῦται, ἐπιμεληθέντα δὲ ὠφελέεται· τοῖσιν ὅλοιςιν, ἦσσαν δὲ τι, μινύθουσιν. Οἷσι δ' ἂν ἀμφοτέρα οὕτως ἐκπέση, τῶν ὀστέων ταῦτα παθήματα· εὖσαρκοι μὲν, πλὴν ἔσωθεν, ἐξεχέγλουτοι, ῥοικοὶ μηροὶ, ἦν μὴ ἐπισφακελίσῃ. ^[15]

Εἰ κυφοὶ τὰ ἄνωθεν ἰσχύων γένοιτο, ὕγινοὶ μὲν, ἀναυξέες δὲ τὸ σῶμα, πλὴν κεφαλῆς. Οἷσι δὲ ὀπισθεν, σημεῖα, ἔμπροσθεν λαπαρώτερον, ὀπισθεν ἐξέχον, πούς ὀρθός, ξυγκάμπτειν οὐ δύναται, εἰ μὴ μετ' ὀδύνης, ἐκτείνειν ἥκιστα· τούτοις σκέλος βραχύτερον.

- 23 Ἀτὰρ οὐδ' ἐκτανύειν δύναται κατ' ἰγνύην ἢ κατὰ βουβῶνα, ἣν μὴ πάνυ αἴρωσιν, οὐδὲ ξυγκάμπτειν. Ἡγεῖται ἐν τοῖσι πλείστοις τὸ ἄνω ἄρθρον τὸ πρῶτον· κοινὸν τοῦτο ἄρθροισι, νεύροισι, μυσὶν, ἐντέροισιν, ὑστέρησιν, ἄλλοισιν. Ταύτῃ τοῦ ἰσχύου τὸ ὁστέον καταφερὲς ἐς τὸν γλουτὸν, διὰ τοῦτο βραχὺ, καὶ ὅτι ἐκτείνειν οὐ δύναται. Σάρκες παντὸς τοῦ σκέλεος ἐν πᾶσι μινύθουσιν· ἐφ' οἷσι δὲ μάλιστα, καὶ οἷ, εἴρηται. Τὰ ἔργα τὰ ἐωυτοῦ ἕκαστον τοῦ σώματος ἐργαζόμενον μὲν ἰσχύει, ἀργέον δὲ κακοῦται, πλὴν κόπου, πυρετοῦ, φλεγμονῆς. Καὶ τὸ ἔξω, ὅτι ἐς σάρκα ὑπέικουσιν, βραχύτερον, τὸ δὲ ἔσω, ὅτι ἐπ' ὁστέον προέχον, μακρότερον. Ἦν μὲν οὖν ἠϋξημένοι μὴ ἐμπέσῃ, ἐπὶ βουβῶσι καμπύλοι ὁδοιπορέουσι, καὶ ἡ ἐτέρῃ ἰγνύη κάμπτεται· στήθεσι μόλις ἰκνεῖται· χειρὶ τὸ σκέλος καταλαμβάνει, ἄνευ ξύλου, ἣν ἐθέλωσιν· ἣν μὲν γὰρ μακρότερον ἦ, οὐ βήσεται· ἣν δὲ βαίνει, βραχὺ. Μινύθησις δὲ σαρκῶν· οἷσι πόνοι, καὶ ἡ ἱξίς ἔμπροσθεν, καὶ τῷ ὕγιει κατὰ λόγον. Οἷσι δὲ ἐκ γενεῆς, ἢ αὐξομένοισιν, ἢ ὑπὸ νοῦσου ἐνόησε καὶ ἔξαρθρα ἐγένετο (ἐν αἷς, εἰρήσεται), οὗτοι μάλιστα κακοῦνται διὰ τὴν τῶν νεύρων καὶ ἄρθρων ἀργίην· καὶ τὸ γόνυ διὰ τὰ εἰρημένα ξυγκακοῦνται. Ξυγκεκαμμένον οὗτοι ἔχοντες ὁδοιπορέουσιν ἐπὶ ξύλου ἑνὸς ἢ δύο· τὸ δὲ ὕγιες, εὐσαρκον διὰ χρήσιν. Οἷσι δὲ ἐς τοῦ ἔμπροσθεν, σημεῖα τάναντία, ὀπισθεν λαπαρόν, ἔμπροσθεν ἐξέχον, ἥκιστα ξυγκάμπτους οὗτοι τὸ σκέλος, μάλιστα δὲ ἐκτείνουν· ὀρθός πούς, σκέλος ἴσον, πτέρνα· βραχεῖ ἄκρως ἀνέσταλται. ^[20]
- 24 Ἦ πονέουσι μάλιστα οὗτοι αὐτίκα, καὶ οὔρον ἴσχειται μάλιστα ἐν τούτοις τοῖσιν ἔξαρθρήμασιν· ἐν γὰρ τόνοις ἔγκειται τοῖσιν ἐπικαίροις. Τὰ ἔμπροσθεν κατατέταται, ἀναυξέα, νοσώδεα, ταχύγηρα· τὰ ὀπισθεν στολιδώδεις. Οἷσιν ἠϋξημένοις, ὁδοιπορέουσιν ὀρθοὶ, πτέρνη μᾶλλον βαίνοντες· εἰ δὲ ἡδύναντο μέγα προβαίνειν, κἂν πάνυ· σύρουσι δὲ μινύθει δὲ ἥκιστα, τούτοις δὲ ἡ χρήσις αἰτία, μάλιστα δὲ ὀπισθεν· διὰ παντὸς τοῦ σκέλεος ὀρθότεροι τοῦ μετρίου, ξύλου δέονται κατὰ τὸ σιναρὸν. Οἷσι δὲ ἐκ γενεῆς ἢ αὐξανομένοις, χρηστῶς μὲν ἐπιμεληθεῖσιν ἢ χρήσις, ὥσπερ τοῖσιν ἠϋξημένοις· ἀμεληθεῖσι δὲ, βραχὺ, ἐκτεταμένον· πωροῦται γὰρ τούτοις μάλιστα ἐς ἰθὺ τὰ ἄρθρα. Αἱ δὲ τῶν ὁστέων μειώσεις καὶ αἱ τῶν σαρκῶν μινυθήσεις, κατὰ λόγον. Μηροῦ δὲ κατὰ τὰς μὲν ἰσχυρὴ καὶ ἡ διόρθωσις κοινὴ, ἢ χερσὶν, ἢ σανίδι, ἢ μοχλῷ, τὰ μὲν ἔσω στρογγύλῳ, τὰ δὲ ἔξω πλατεῖ, μάλιστα δὲ τὰ ἔξω. ^[15]
- 25 Καὶ τὰ μὲν ἔσω, ἀσκοῖσιν ἀκεσάμενον, ἐς τὸ ὑπόξηρον τοῦ μηροῦ, κατατάσιος δὲ καὶ ξυνδέσιος σκελέων· κρεμάσαι διαλείποντα σμικρὸν τοὺς πόδας, ἔπειτα πλέξαντα ἐκκρεμασθῆναί τινα, ἐν τῇ διορθώσει ἀμφοτέρω ἅμα ποιεῦντα. Καὶ τῷ ἔμπροσθεν τοῦτο ἱκανὸν καὶ τοῖσιν ἐτέροις, ἥκιστα δὲ τῷ ἔξω. Ἦ τοῦ ξύλου ὑπόστασις, ὥσπερ ὦμῳ ὑπὸ τὴν χεῖρα, οἷς ἔσω· τοῖσι γὰρ ἄλλοις ἥσσον. Καταναγκάσεις δὲ μετὰ διατάσιος, μάλιστα τῶν ἔμπροσθεν ἢ ὀπισθεν, ἢ ποδὶ ἢ χειρὶ ἐφίξεσθαι ἢ σανίδι. Γόνυ δὲ εὐηθέστερον ἀγκῶνος, διὰ τὴν εὐσταλίην καὶ εὐφυΐην· διὸ καὶ ἐκπίπτει καὶ ἐμπίπτει ῥᾶν. ^[10]
- 26 Ἐκπίπτει δὲ πλειστάκις ἔσω, ἀτὰρ καὶ ἔξω, καὶ ὀπισθεν. Ἐμβολαὶ δὲ, ἢ ἐκ τοῦ ξυγκεκάμφθαι, ἢ ἐκλακτίσαι ὀξέως, ἢ ξυνελίξας ταινίης ὄγκον, ἐν ἰγνύῃ θείς, ἀμφὶ τοῦτον ἐξαίφνης ἐς ὄκλασιν ἀφεῖναι τὸ σῶμα, μάλιστα ἐν τῇ τῶν ὀπισθεν· δύναται δὲ καὶ κατατεινόμενα μετρίως, ὥσπερ ἀγκῶν, ἐμπίπτειν τὰ ὀπισθεν. Τὰ δὲ ἔνθα, ἢ ἔνθα, ἐκ τοῦ ξυγκεκάμφθαι, ἢ ἐκλακτίσαι, ^[ῆ] ἐν καταστάσει, μάλιστα δὲ αὐτὴ τὸ ὀπισθεν· ἀτὰρ καὶ ἐκ κατατάσιος μετρίως. Ἦ διόρθωσις ἅπασι κοινὴ. Ἦν δὲ μὴ ἐμπέσῃ, τοῖσι μὲν ὀπισθεν ξυγκάμπτειν οὐ δύναται, ἀτὰρ οὐδὲ τοῖσιν ἄλλοις πάνυ· μινύθει δὲ μηροῦ καὶ κνήμης τὸ ἔμπροσθεν. Ἦν δὲ ἐς τὸ ἔσω, βλαισότεροι, μινύθει δὲ τὰ ἔξω. Ἦν δὲ ἐς τὰ ἔξω, γαυσότεροι, χωλοὶ δὲ ἥσσον, κατὰ γὰρ τὸ παχύτερον ὁστέον ὀχέει, μινύθει δὲ τὰ ἔσω. Ἐκ γενεῆς δὲ ἢ ἐν αὐξήσει, κατὰ λόγον τὸν πρόσθεν. Τὰ δὲ κατὰ τὰ σφυρὰ

κατατάσιος ἰσχυρῆς δεῖται, ἢ τῇσι χερσὶν ἢ ἄλλοισι τοιούτοις, κατορθώσιος δὲ ἅμα ἀμφοτέρω ποιεύσης κοινὸν δὲ πᾶσιν. ^[15]

- 28 Τὰ δὲ ἐν ποδὶ, ὡς τὰ ἐν χειρὶ, ὕγιῃ. Τὰ δὲ ἐν τῇ κνήμῃ συγκοινωνέοντα καὶ μὴ ἐμπεσόντα, ἐκ γενεῆς καὶ ἐν αὐξήσει ἐξαρθρήσαντα, ταῦτα ἂ καὶ ἐν χειρὶ.
- 30 Ὅσοι δὲ πηδήσαντες ἄνωθεν ἐστηρίζαντο τῇ πτέρνῃ, ὥστε διασπῆναι τὰ ὀστέα, καὶ φλέβας ἐκχυμωθῆναι, καὶ νεῦρα ἀμφιθλασθῆναι, ὅταν γένηται οἷα τὰ δεινότερα, κίνδυνος μὲν σφακελίσαντα τὸν αἰῶνα πρήγματα παρασχεῖν. Καὶ ροικώδῃ μὲν τὰ ὀστέα, τὰ δὲ νεῦρα ἀλλήλοισι κοινωνέοντα. Ἐπεὶ καὶ οἷσιν ἂν καταγεῖσιν, ἢ ὑπὸ τρώματος οἷα ἐν κνήμῃ, ἢ μηρῷ, νεύρων ἀπολυθέντων, ἂ κοινωνέει τουτέοισιν, ἢ ἐξ ἄλλης κατακλίσιος ἀμελέος ἐμελάνθη ἢ πτέρνῃ, καὶ τουτέοισι παλίγκοτα ἐκ τοιούτων. Ἔστιν ὅτε πρὸς σφακελισμῷ γίνονται πυρετοὶ ὑπεροξέες, λυγγώδεις, τρομώδεις, γνώμης ἀπτόμενοι, ταχυθάνατοι, καὶ ἔτι φλεβῶν αἰμορρόων πελιώσεις, καὶ γαγγραινώσεις. Σημεῖα τῶν παλιγκοτησάντων· ἦν τὰ ἐκχυμώματα, καὶ τὰ μελάσματα, καὶ τὰ περὶ ταῦτα ὑπόσκληρα καὶ ὑπέρυθρα ἦ· ἦν γὰρ ζὺν σκληρύσματι πελιωθῇ, κίνδυνος μελανθῆναι· ἦν δ' ὑποπέλια ἢ καὶ πέλια μάλα, καὶ κεχυμένα, ἢ ὑπόχλωρα καὶ μαλθακά, ταῦτα ἐν πᾶσι τοῖσι τοιούτοις ἀγαθὰ. Ἰησις δὲ, ἦν μὲν ἀπύρετος ἔωσιν, ἐλλαβορίζειν· ἦν δὲ μὴ, μὴ· ἀλλὰ ποτὸν διδόναι ὀξύγλυκυ, εἰ δέοι. Ἐπίδεσις δὲ, ἢ ἄρθρων σύνδεσις· ἔτι δὲ ταῦτα μᾶλλον τοῖσι φλάσμασι, καὶ ὀθονίοισι πλέοσι καὶ μαλθακωτέροισι χρῆσθαι· πίεξις ἥσσον· ὕδωρ πλέον· προσπεριβάλλειν τὰ πλεῖστα τῇ πτέρνῃ. Τὸ σχῆμα, ὅπερ ἢ ἐπίδεσις, ὡς μὴ ἐς τὴν πτέρνην ἀποπιέζεται· ἀνωτέρω γούνατος· ἔστω εὐθετος· νάρθηξι μὴ χρῆσασθαι. Ὅταν δὲ ἐκστῇ ὁ πούς, ἢ μοῦνος, ἢ ζὺν τῇ ἐπιφύσει, ἐκπίπτει μᾶλλον ἐς τὸ ἔσω. ^[20]
- 31 Εἰ δὲ μὴ ἐμπέσοι, λεπτύνεται ἀνὰ χρόνον ἰσχύου καὶ μηροῦ καὶ κνήμης τὸ ἀντίον τοῦ ὀλισθήματος. Ἐμβολή, ὡς ἡ καρποῦ, κατὰ τας δὲ ἰσχυροτέρῃ. Ἰησις, νόμος ἄρθρων. Παλιγκοτέει ἥσσον καρποῦ, ἦν ἡσυχάση. Δίαιτα μείων, ἐλινύουσι γάρ. Τὰ δὲ ἐκ γενεῆς μὲν ἢ ἐν αὐξήσει, κατὰ λόγον τὸν πρότερον. Ἐπεὶ τὰ σμικρὸν ὀλισθηκότα ἐκ γενεῆς, ἔνια οἷα τε διορθοῦσθαι· μάλιστα δὲ ποδὸς κύλλωσις· κυλλώσιος γὰρ οὐχ εἷς ἐστὶ τρόπος. ^[5]
- 32 Ἡ δὲ Ἰησις τουτέου· κηροπλαστεῖν· κηρωτὴ ῥητινώδης, ὀθόνια συχνά, ἢ πέλημα, ἢ μολύβδιον προσεπιθεῖν, μὴ χρωτὶ· ἀνάληψις, τὰ τε σχήματα ὁμολογεῖται. Ἦν δὲ ἐξαρθρήσαντα ἔλκος ποιησάμενα ἐξίσχη, ἐώμενα ἀμείνω, ὥστε δὴ μὴ ἀπαιωρέεσθαι, μηδ' ἀπαναγκάζεσθαι. ^[5]
- 33 Ἰησις δὲ, πισσηρῇ, ἢ σπλήνεσιν οἰνηροῖσι θερμοῖσιν (ἅπασιν γὰρ τουτέοισι τὸ ψυχρὸν κακὸν), καὶ φύλλοισιν· χειμῶνος δὲ, εἰρίοισι ῥερυπωμένοις τῆς σκέπης εἵνεκα· μὴ καταπλάσσειν, μηδὲ ἐπιθεῖν· δίαιτα λεπτή. Ψῦχος, ἄχθος πούλιν, πίεξις, ἀνάγκη, σχήματος τάξις· εἰδέναι μὲν οὖν ταῦτα πάντα ὀλέθρια. Μετρίως δὲ θεραπευθέντες, χωλοὶ αἰσχυρῶς· ἦν γὰρ παρὰ πόδας γένηται, πούς ἀνασπᾶται καὶ ἦν πη ἄλλη, κατὰ λόγον. Ὅστέα οὐ μάλα ἀφίστανται· μικρὰ γὰρ ψιλοῦται, περιωτειλοῦται λεπτῶς. Τουτέων τὰ μέγιστα κινδυνωδέστατα, καὶ τὰ ἀνωτάτω. Ἐλπίς δὲ μούνη σωτηρίας, ἐὰν μὴ ἐμβάλλῃ, πλὴν τὰ κατὰ δακτύλους, καὶ χεῖρα ἄκρην· ταῦτα δὲ, προειπέτω τοὺς κινδύνους· ἐγχειρέειν ἐμβάλλειν ἢ τῇ πρώτῃ, ἢ τῇ δευτέρῃ· ἦν δὲ μὴ, πρὸς τὰς δέκα· ἥκιστα τεταρταῖα· ἐμβολή δὲ, οἱ μοχλίσκοι· Ἰησις δὲ, ὡς κεφαλῆς ὀστέων, καὶ θέρμη· ἐλλαβόρῳ δὲ καὶ αὐτίκα ἐπὶ τοῖσιν ἐμβαλλομένοις βέλτιον χρῆσθαι. Τὰ δ' ἄλλα, εὖ εἰδέναι δεῖ, ὅτι, ἐμβαλλομένων, θάνατοι· τὰ μέγιστα καὶ τὰ ἀνωτάτω μάλιστα καὶ τάχιστα. Πούς δὲ ἐκβὰς, σπασμός, γάγγραινα· καὶ ἦν ἐμβληθέντι ἐπιγένηται τι τουτέων, ἐκβάλλοντι ἐλπίς, εἴ τις ἄρα ἐλπίς· οὐ γὰρ ἀπὸ τῶν χαλόντων οἱ σπασμοὶ, ἀλλ' ἀπὸ τῶν ἐντεινόντων. Αἱ δὲ ἀποκοπαὶ ἢ ἐν ἄρθρῳ, ἢ κατὰ τὰ ὀστέα, μὴ ἄνω, ἀλλ' ἢ παρὰ τῷ ποδὶ, ἢ παρὰ τῇ χειρὶ, ἐγγὺς περιγίνονται, ἦν μὴ αὐτίκα μάλα λειποθυμίῃ ἀπόλωνται. ^[20]

Ἰησις, ὡς κεφαλῆς, θέρμη. Ἀποσφακελίσσιος μέντοι σαρκῶν, καὶ ἐν τρώμασιν αἱμορρόοις ἀποσφιγχθέν, καὶ ἐν ὀστέων κατήγμασι πιεχθέν, καὶ ἐν δεσμοῖς ἀπομελανθέν.

35 Καὶ οἷσι μῆρου μέρος ἀποπίπτει καὶ βραχίονος, ὅστέα τε καὶ σάρκες [ἀποπίπτουσι], πολλοὶ περιγίνονται, ὡς τὰ γε ἄλλα εὐφορώτερα. Οἷσι μὲν οὖν καταγέντων ὀστέων, αἱ μὲν περιρρήξεις ταχεῖαι, αἱ δὲ τῶν ὀστέων ἀποπτώσεις, ἧ ἂν τὰ ὅρια τῆς ψιλώσιος ἦ, ταύτη ἀποπίπτουσι, βραδύτερον δέ. Δεῖ δὲ τὰ κατωτέρω τοῦ τρώματος προσαφαιρέειν καὶ τοῦ σώματος τοῦ ὑγιέος (προθνήσκει γάρ), φυλασσόμενον ὀδύνῃν· ἅμα γὰρ λειποθυμίῃ θνήσκουσιν. Μηροῦ ὀστέον ἀπελύθη ἐκ τοιοῦτου ὀγδοηκοσταῖον, ἡ δὲ κνήμη ἀφηρέθη εἰκοσταίῃ· κνήμης δὲ ὅστέα κατὰ μέσην, ἐξηκοσταῖα ἀπελύθη. Ἐκ τοιούτων ταχὺ καὶ βραδέως, αἱ πῆξιες αἱ ἱητρικαί. Τὰ δ' ἄλλα ὅσα ἡσυχαιῶς, τὰ μὲν ὅστέα οὐκ ἀποπίπτει, οὐδὲ σαρκῶν ψιλοῦται, ἀλλ' ἐπιπολαιότερον. Προσδέχεσθαι ταῦτα χρή· τὰ γὰρ πλεῖστα φοβερώτερα ἢ κακίω. Ἡ Ἰησις πραεῖα· θέρμη, διαίτη ἀκριβεῖ· κίνδυνος αἱμορράγιων, ψύχεος· σχήματα δὲ, ὡς μὲν ἀνάρροπα, ἔπειτα ὑποστάσιος πύου εἵνεκα ἐξ ἴσου ἢ ὅσα ξυμφέρει. Ἐπὶ τοῖσι τοιούτοις καὶ ἐπὶ τοῖσι μελασμοῖσιν, αἱμορράγια· δυσεντερία, περὶ κρίσιν, λαῦροι μὲν, ὀλιγήμεροι δέ· οὐκ ἀπόσιτοι δὲ πάνυ, οὐδὲ πυρετώδεις, οὐδέ τι κενεαγγητέον. Ὑβωσις, ἡ μὲν εἴσω, ἐπιθάνατος, οὖρων σχέσιος, ἀποναρκώσιος· τὰ δὲ ἔξω, τουτέων ἀσινέα τὰ πλεῖστα, πολὺ μᾶλλον, ἢ ὅσα σεισθέντα μὴ ἐξέστη· αὐτὰ μὲν ἐωυτοῖσι κρίσιν ποιησάμενα, κεῖνα δὲ ἐπὶ πλεόν τῳ σώματι ἐπιδιδόντα, καὶ ἐν ἐπικαίροις ἔοντα. [20]

36 Οἷον πλευραὶ κατεαγεῖσαι μὲν, ὀλίγα πυρετώδεις, καὶ αἵματος πτύσιος, καὶ σφακελισμοῦ, ἦν τε μία, ἦν τε πλείους, μὴ κατασχισθεῖσαι δέ· καὶ Ἰησις φαύλη, μὴ κενεαγοῦντα, ἦν ἀπύρετος ἔη· ἐπίδεσις, ὡς νόμος· ἡ δὲ πώρωσις, ἐν εἴκοσιν ἡμέρησι, χαῦνον γάρ. Ἦν δ' ἀμφιφλασθῇ, φυματῖαι, καὶ βηχώδεις, καὶ ἔμμοτοι, καὶ πλευρὰς ἐσφακέλισαν· παρὰ γὰρ πλευρὴν ἐκάστην, ἀπὸ πάντων τόνοι εἰσίν. Πολλοὶ δὲ καὶ αἷμα ἔπτυσαν, καὶ ἔμπτυοι ἐγένοντο. Ἡ δὲ μελέτη, Ἰησις, ἐπίδεσις, ὡς νόμος· διαίτης τὰ πρῶτα ἀτρεκέως, ἔπειτα ἀπαλύνειν· ἡσυχίῃ, σιγῇ· σχήματα, κοιλίῃ, ἀφροδίσι. Ἀτὰρ οἷς ἄναιμα, ἐπωδυνώτερα τῶν καταγνυμένων, καὶ φιλυποστροφώτερα χρόνοις· οἷσι δὲ καταλείπεται μυζῶδες, ὑπομιμνήσκει ἐν πόνοις. Ἰησις, καῦσις, τοῖσι μὲν ἀπ' ὀστέου, μέχρις ὀστέου, μὴ αὐτὸ δέ· ἦν δὲ μεταξὺ, μὴ πέρην, μηδὲ ἐπιπολῆς. Σφακελισμός· καὶ τὰ ἔμμοτα πειρᾶσθαι· εἰρήσεται ἅπαντα τὰ ἐπεσιόντα. Ὅρατὰ, λόγοις δ' οὐ μὴ, βρώματα, πόματα, θάλπος, ψύχος, σχῆμα, ὅτι καὶ φάρμακα, τὰ μὲν ξηρὰ, τὰ δὲ ὑγρὰ, τὰ δὲ πυρρὰ, τὰ δὲ μέλανα, τὰ δὲ λευκὰ, τὰ δὲ στρυφνὰ, ἐπὶ ἔλκη, οὕτω καὶ δίδαιται. Τὰ δ' ἀπὸ καταπτώσιος ἥσσον δύναται ἐξιθύνεσθαι· χαλεπώτερα δὲ τὰ ἄνω φρενῶν ἐξιθύνεσθαι. [20]

37 Οἷσι δὲ παισὶν, οὐ συναύξεται, ἀλλ' ἡ σκέλη καὶ χεῖρες καὶ κεφαλὴ. Ὑἱξημένοις ὕβωσις, παραχρῆμα μὲν τῆς νούσου ῥύεται, ἀνὰ χρόνον δ' ἐπισημαίνεται, δι' ὧν περ καὶ τοῖσι νεωτέροις, ἥσσον δὲ κακοήθως. Εἰσὶ δὲ οἱ εὐφόρως ἦνεγκαν, οἷσιν ἂν ἐς εὐσάρκον καὶ πιμελῶδες τράπηται. Ὀλίγοι δὲ τουτέων περὶ ἐξήκοντα ἔτεα ἐβίωσαν. Ἀτὰρ καὶ ἐς τὰ πλάγια διαστρέμματα γίνεται· συναίτια δὲ καὶ τὰ σχήματα, ἐν οἷσιν ἂν κατακέωνται· καὶ ἔχει προγνώσις. Νόμος ἐμβολῆς καὶ διορθώσιος, ὄνος, μοχλός, σφηνίσκος, ἵπος, ὄνος μὲν ἀπάγειν, μοχλός δὲ παράγειν. [5]

38 Τὰ δὲ ἐμβλητέα ἢ διορθωτέα διαναγκάσαι δεῖ ἐκτείνοντα, ἐν ᾧ ἂν ἕκαστα σχήματι μέλλῃ ὑπεραιωρηθῆσεσθαι· τὸ δ' ἐκβάν, ὑπὲρ τούτου ὅθεν ἐξέβη· τοῦτο δὲ, ἢ χερσὶν, ἢ κρεμασμῷ, ἢ ὄνοις, ἢ περὶ τι. Χερσὶ μὲν οὖν ὀρθῶς κατὰ μέρεα· καρπὸν δὲ καὶ ἀγκῶνα ἀπόχρη διαναγκάζειν, καρπὸν μὲν ἐς ἰθὺ ἀγκῶνος, ἀγκῶνα δὲ ἐγγώνιον πρὸς βραχίονα ἔχοντα, οἷον παρὰ τῷ βραχίονι τὸ ὑπὸ τὴν χεῖρα ὑποτεινόμενον. Ἐν οἷσι δὲ δακτύλου ποδός, χειρὸς, καρποῦ, ὑβώματος τὸ ἔξω διαναγκάσαι δεῖ καὶ καταναγκάσαι, τὰ μὲν ἄλλα ὑπὸ χειρῶν αἱ διαναγκάσεις ἱκαναί, καταναγκάσαι δὲ τὰ ὑπερέχοντα ἐς ἔδρην πτέρνῃ ἢ θέναρι ἐπὶ τινος· ὥστε κατὰ μὲν τὸ ἐξέχον ὑποκέεσθαι ὄγκον σύμμετρον μαλθακόν· κατὰ δὲ τὸ ἕτερον μὴ στορέσαντα χρὴ ὠθέειν

ὀπίσω καὶ κάτω, ἣν τε ἔσω, ἣν τε ἔξω ἐκπεπτώκη· τὰ δ' ἐκ πλαγίων, τὰ μὲν ἀπωθέειν, τὰ δὲ ἀντωθέειν ὀπίσω ἀμφοτέρω κατὰ τὸ ἕτερον. Τὰ δὲ ὑβώματα, τὰ μὲν ἔσω οὔτε πταρμῶ, οὔτε βηχί, οὔτε φύσης ἐνέσει, οὔτε σικύη· εἰ δέ τι, ἡ κατάτασις. Ἡ δὲ ἀπάτη, ὅτι οἶονταί ποτε καταγέντων σπονδύλων, καὶ τὰ λорδώματα διὰ τὴν ὀδύνην δοκέει ἔσω ὠλισθηκέναι· ταῦτα δὲ ταχύφθα καὶ ῥάδια. Τὰ δὲ ἔξω, κατάσεις, τὰ μὲν ἄνω ἐπὶ πόδας, τὰ δὲ κάτω τάναντία· κατανάγκαις δὲ σὺν κατατάσει, ἡ ἔδρη, ἡ ποδί, ἡ σανίδι. Τὰ δ' ἔνθα ἡ ἔνθα, εἴ τι, ἡ κατάτασις, καὶ ἔτι τὰ σχήματα ἐν τῇ διαίτῃ. Τὰ ἄρμενα πάντα εἶναι πλατέα, προσηνέα, ἰσχυρά· εἰ δὲ μὴ, δεῖ ῥάκεσι προκατελίχθαι· ἐσκευάσθαι πρὶν ἢ ἐν τῇσιν ἀνάγκησι, πάντα συμμεμετρημένως τὰ μήκεα, καὶ ὕψα, καὶ εὖρεα. Διάτασις οἷον μηροῦ, τὸ παρὰ σφυρὸν δεδέσθαι, καὶ ἄνω τοῦ γούνατος, ταῦτα μὲν ἐς τὸ αὐτὸ τείνοντα· παρὰ δ' ἰζύϊ, καὶ περὶ μασχάλας, καὶ κατὰ περίνεον, καὶ μηρόν, τὰ μεταξὺ, τῆς ἀρχῆς τὸ μὲν ἐπὶ τὸ στῆθος, τὸ δ' ἐπὶ νῶτον τείνοντα, ταῦτα δ' ἐς τὸ αὐτὸ ἅπαντα τείνοντα, προσδεθέντα ἢ πρὸς ὑπεροειδέα, ἢ πρὸς ὄνον. Ἐπὶ μὲν οὖν κλίνης ποιοῦντι, τοῦτο μὲν τῶν ποδῶν πρὸς οὐδὸν χρὴ ἐρεῖσαι, πρὸς δὲ τὸ ἕτερον, ξύλον ἰσχυρὸν πλάγιον παραβεβλήσθαι, τὰ δὲ ὑπερθεὺς ὑπεροειδέα πρὸς ταῦτα ἀντιστηρίζοντα διατείνειν, ἢ πλήμνας κατορύξαντα, ἢ κλίμακα διαθέντα, ἀμφωτέρωθεν ὠθέειν. Τὸ δὲ κοινὸν, σανὶς ἐξάπηχυς, εὖρος δίπηχυς, πάχος σπιθαμῆς, ἔχουσα ὄνους δύο ταπεινοὺς ἔνθεν καὶ ἔνθεν, ἔχουσα δὲ καὶ κατὰ μέσον στυλίσκους ξυμμέτρους, ἐξ ὧν ὡς κλιμακτῆρ ἤρμονται ἐς τὴν ὑπόστασιν τῷ ξύλῳ, ὥσπερ τῷ κατ' ὦμον· καταγλύφους δὲ, ὥσπερ ληνοὺς, λείας ἔχειν, τετραδακτύλους εὖρος καὶ βάθος, καὶ διαλιπεῖν τοσοῦτον, ὅσον αὐτῇ τῇ μοχλεύσει ἐς διόρθωσιν· ἐν μέσῳ δὲ τετράγωνον καταγλυφὴν, ὥστε στυλίσκον ἐνεῖναι, ὃς παρὰ περίνεον ἐὼν περιῤῥέπειν τε κωλύσει, ἐὼν τε ὑποχάλαρος ὑπομοχλεύσει. Χρὴ δὲ, τῆς σανίδος [ἡ] ἐν τῷ τοίχῳ [τὸ ἄκρον] καταγεγλυμμένον τι ἐχούσης, τοῦ ξύλου ὥσαι τὸ ἄκρον, ἐπὶ δὲ θάτερα καταναγκάζειν, ὑποτιθέντα μαλθακά τινα σύμμετρα. Οἷσιν ὁστέον ἀπὸ ὑπερώης ἀπῆλθε, μέση ἵζει ἢ ῥὶς τουτέοισιν. ^[45]

39 Οἱ δὲ φλώμενοι κεφαλὰς ἄνευ ἔλκεος, ἢ πεσόντος, ἢ κατάξαντος, ἢ πιέσαντος, τουτέων ἐνίοισι τὰ δριμύα ἐρχεται ἀπὸ κεφαλῆς κατὰ τὰς φάρυγγας, καὶ ἀπὸ τρώματος ἐν τῇ κεφαλῇ, καὶ ἐς τὸ ἦπαρ, καὶ ἐς τὸν μηρόν. Σημεῖα παραλλαγμάτων καὶ ἐκπτωμάτων, καὶ ἦ, καὶ ὅκως, καὶ ὅσον διαφέρει ταῦτα πρὸς ἄλληλα. ^[5]

40 Καὶ οἷσιν ἡ κοτύλη παρέαγε, καὶ οἷσι νευρίον ἀπεσπάσθη, καὶ οἷσιν ἐπίφυσις ἀπέαγε, καὶ οἷσι, καὶ ὡς, καὶ ἐν ἡ δύο, ὧν δύο ἐστίν· ἐπὶ τουτέοισι κίνδυνοι, ἐλπίδες, οἷσι κακαὶ, καὶ ὅτε κακώσεις θανάτου, ὑγιείης ἀσφαλείης. Καὶ ἃ ἐμβλητέα, ἢ χειριστέα, καὶ ὅτε, καὶ ἃ οὐ, ἢ ὅτε οὐ· ἐπὶ τουτέοισιν ἐλπίδες, κίνδυνοι. Οἷα καὶ ὅτε χειριστέα καὶ τὰ ἐκ γενεῆς ἔξαρθρα, τὰ αὐξανόμενα, τὰ ἠϋξημένα, καὶ ὃ τι θᾶσσον, καὶ ὃ τι βραδύτερον, καὶ ὃ τι χωλὸν, καὶ ὡς, καὶ οὐ· καὶ διότι καὶ ὃ τι μινυθήσει, καὶ ἦ, καὶ ὡς, καὶ οἷσιν ἦσσαν. Καὶ ὅτι τὰ καταγένητα θᾶσσον καὶ βραδύτερον φυόμενα, ἢ αἱ διαστροφαὶ καὶ ἐπιπωρώσεις γίνονται, καὶ ἄκη τουτέων. Οἷσιν ἔλκεα αὐτίκα ἢ ὕστερον γίνονται· οἷσι καὶ ὁστέα καταγεῖσι, μείω, οἷσιν οὐ· οἷσι καταγένητα ἐξέσχεν, καὶ ἦ ἐξίσχει μᾶλλον· οἷσιν ἐκβάντα [ἡ] ἄρθρα ἐξίσχει. Ἀπατώνται, καὶ δι' ἃ, ἐν οἷσιν ὀρῶσιν, ἐν οἷσι διανοεῦνται ἀμφὶ τὰ παθήματα, ἀμφὶ τὰ θεραπεύματα. Νόμοισι τοῖσι νομίμοισι, περὶ ἐπιδέσιος· παρασκευῇ, πάρεξις, κατάτασις, διόρθωσις, ἀνάτριψις, ἐπίδεσις, ἀνάληψις, θέσις, σχῆμα, χρόνοι, δίαται. Τὰ χαυνότατα τάχιστα φύεται, τὰ δ' ἐναντία ἐναντίως. Διαστροφῇ, ἢ κυρτοῖ· ἄσαρκοι, ἄνευροι, ἢ τὸ ἐκπεσόν. Τὸ ἐμπεσὸν ὡς προσωτάτω ἔσται τοῦ χωρίου, οὗ ἐξέπεσεν. Νεύρων, τὰ μὲν ἐν κινήσει καὶ ἐν πλάδῳ, ἐπιδοτικά· τὰ δὲ μὴ, ἦσσαν. Ἄριστον, ἢ ἂν ἐκπέση, εἰ ἐμπέσοι τάχιστα. Πυρεταίνοντι μὴ ἐμβάλλειν, μηδὲ τεταρταῖα, πεμπαῖα, ἢ κιστὰ ἀγκῶνα, καὶ τὰ νερκώδεα πάντα· ὡς τάχιστα ἄριστα, τὴν φλεγμονὴν παρέντα. Τὰ ἀποσπώμενα, ἢ νεῦρα, ἢ χόνδρια, ἢ ἐπιφύσεις, ἢ διιστάμενα κατὰ συμφύσεις,

ἀδύνατα ὁμοιωθῆναι· διαπωροῦται ταχέως τοῖσι πλείστοισιν· ἡ δὲ χρῆσις σώζεται. Ἐκβάντων, τὰ ἔσχατα, ῥᾶον. Τὰ ῥᾶστα ἐκπεσόντα ἥκιστα φλεγμαίνει· τὰ δὲ ἥκιστα θερμαίνοντα, καὶ μὴ ἐπιθεραπευθέντα, μάλιστα αὐθις ἐκπίπτει. Κατατείνειν ἐν σχήματι τοιουτέω, ἐν ᾧ μάλιστα ὑπεραιωρηθήσεται, σκεπτόμενον ἐς τὴν φύσιν καὶ τὸν τόπον. Ἦι ἐξέβη, διόρθωσις· ὀπίσω ἐς ὀρθὸν καὶ ἐς πλάγιον παρωθεῖν· τὰ δὲ ταχέως ἀντισπᾶσαντα ἀντισπᾶσαι ταχέως ἤδη ἐκ περιαγωγῆς. Τὰ πλειστάκις ἐκπίπτοντα ῥᾶον ἐμπίπτει· αἴτιον φύσις, ἢ νεύρων, ἢ ὀστέων, νεύρων μὲν, μῆκος ἢ ἐπίδοσις, ὀστέων δὲ, κοτύλης ὁμαλότης, κεφαλῆς φαλακρότης· τὸ ἔθος τρίβον ποιεῖ αἰτίη, καὶ σχέσις, καὶ ἕξις, καὶ ἡλικίη. Τὸ ὑπόμυξον, ἀφλέγμαντον. Οἷσιν ἔλκεα ἐγένετο, ἢ αὐτίκα, ἢ ὀστέων ἐξισχόντων, ἢ ἔπειτα, ἢ κνησμῶν, ἢ τρηχυσμῶν, ταῦτα μὲν ἦν αἰσθη, εὐθέως λύσας, πισσηρὴν ἐπὶ τὸ ἔλκος ἐπιθεῖς, ἐπιθεῖν ὡς ἐπὶ τὸ ἔλκος πρῶτον τὴν ἀρχὴν βαλλόμενος, καὶ τᾶλλα ὡς οὐ ταύτη τοῦ σίνεος ἐόντος· οὕτω γὰρ αὐτό τε ἰσχυρότατον, καὶ ἐκπύησει τάχιστα, καὶ περιρρήζεται, καὶ καθαρθέντα τάχιστα φύσεται· νάρθηκας δὲ μήτε κατ' αὐτὸ τοῦτο προσάγειν, μήτε πιέζειν· καὶ ὣν ὅστέα μὴ μεγάλα ἄπεισιν, οὕτω ποιέειν· ὣν δὲ μεγάλα, οὐ· πολλὴ γὰρ ἐμπύσις, καὶ ταῦτ' οὐκ ἔτι οὕτως, ἀλλ' ἀνέψυκται τῶν ὑποστασίων εἵνεκα. ^[10]

⁴¹ Τὰ δὲ τοιαῦτα ὅποσα ἐξέσχε, καὶ, εἴ τε ἐμβληθῇ, εἴ τε μὴ, ἐπίδεσις μὲν οὐκ ἐπιτήδειον, διάτασις δὲ, σφαῖραι ποιηθεῖσαι, οἷαι πέδαις, ἢ μὲν παρὰ σφυρὸν, ἢ δὲ παρὰ γόνυ, ἐς κνήμην πλατεῖαι, προσηνέες, ἰσχυραὶ, κρίκους ἔχουσαι· ῥάβδοι τε σύμμετροι κρανίης καὶ μῆκος καὶ πάχος, ὥστε διατείνειν· ἱμάντια δὲ ἐξ ἄκρων ἀμφοτέρωθεν ἔχοντα εἰς τοὺς κρίκους ἐνδεδέσθαι, ὡς τὰ ἄκρα ἐς τὰς σφαῖρας ἐνστηριζόμενα διαναγκάζη. Ἰησις δὲ, πισσηρὴ θερμὴ· σχήματα, καὶ ποδὸς θέσις καὶ ἰσχύου· δίαίτα ἀτρεκής. Ἐμβάλλειν τὰ ὅστέα τὰ ὑπερίσχοντα αὐθήμερα, ἢ δευτεραῖα, τεταρταῖα δὲ ἢ πεμπταῖα, μὴ, ἀλλ' ἐπὴν ἰσχνὰ ᾖ. Ἡ δ' ἐμβολὴ τοῖσι μοχλικοῖσιν· ἢ τὸ ἐμβαλλόμενον τοῦ ὀστέου, ἢ μὴ ἔχη ἀποστήριξιν, ἀποπρῖσαι τῶν κωλυόντων. Ἀτὰρ καὶ ὡς τὰ ψιλωθέντα ἀποπεσεῖται, καὶ βραχύτερα τὰ μέλεα. Τὰ δὲ ἄρθρα, τὰ μὲν πλέον, τὰ δὲ μείον ὀλισθάνει· καὶ τὰ μὲν μείον, ἐμβαλεῖν ῥάδιον· τὰ δὲ πλέον μέζους ποιεῖ τὰς κακώσιας καὶ ὀστέων, καὶ νεύρων, καὶ ἄρθρων, καὶ σαρκῶν, καὶ σχημάτων. ^[20]

⁴² Μηρὸς δὲ καὶ βραχίων ὁμοιότατα ἐκπίπτουσιν.